

ہے، یادہ ابن کثیر (متوفی ۷۳۳/۱۳۷۳ء) کی ”تفسیر القرآن العظیم“ کے کسی ترجمے میں ایک آیت کے بارے میں رسول اللہ صلی اللہ علیہ وآلہ وسلم کی سات مختلف احادیث پاتا ہے تو وہ آیت کریمہ کی تفسیم کے لئے اس مواد کو استعمال کرنے سے قاصر رہتا ہے، اس لئے کہ اس عظیم علمی اثاثے کو استعمال کرنے کے لئے ایک مخصوص تربیت کی ضرورت ہے جو جدید نظام تعلیم کے ذریعے تعلیم پانے والے افراد کو میسر نہیں ہوتی۔ پھر یہ بھی ہے کہ علوم قرآنی سے متعلق بیشتر کلاسیکی علمی مواد کتابی صورت میں موجود ہونے کے باوجود ایک جیسے جیسے استاد کے توسط سے ہی استعمال کیا جاسکتا ہے۔

ان حالات میں ضرورت تھی کہ قرآن حکیم پر ایک ایسا وسیع انسائیکلو پیڈیا موجود ہو جو قرآن مجید میں موجود تمام تصورات اور اس میں مذکور تمام اشخاص اور مقامات سے متعلق مواد کو گزشتہ چودہ سو سال کی اسلامی علمی روایت کی روشنی میں، عہد حاضر کے لئے اس طرح پیش کرے کہ حقیقی معنوں میں علم و نور اور ہدایت کے اس سرچشمے سے فیض پانے کی جستجو کرنے والا ہر فرد اسے سمجھ سکے۔ اس وقت دنیا کی اکثر زبانوں میں ایسا کوئی علمی کام موجود نہیں ہے۔

عصر حاضر کی اہم ترین ضرورت

عصر حاضر کی اس ضرورت کے پیش نظر، مرکز الاسلام والعلوم (کینیڈا) Center for Islam and Science (Canada) نے Integrated Encyclopedia of the Qur'an کے عنوان سے، سات جلدوں میں ایک ایسا جامع انسائیکلو پیڈیا شائع کرنے کا منصوبہ بنایا ہے جو گزشتہ چودہ صدیوں کے علمی ذخیرے کو استعمال میں لاتے ہوئے قارئین کے تین طبقوں کیلئے مفید ہوگا:

۱۔ مسلمان قاری جو تفہیم قرآن کے لئے براہ راست عربی زبان اور دینی علمی روایت سے فائدہ نہیں اٹھا سکتے؛

۲۔ ایسے غیر مسلم جو خلوص دل سے قرآن حکیم کے پیغام کو سمجھنا چاہتے ہیں؛

۳۔ مسلمان اور غیر مسلم محقق اور اساتذہ، خواہ وہ تخصصی طور پر یا قرآن حکیم سے متعلق کسی موضوع پر تحقیق کر رہے ہوں یا ان کی علمی اور تحقیقی سرگرمیوں کا محور عمومی طور پر اسلام سے متعلق ہو۔

اولاً بزبان انگلش اور بعد میں دنیا کی دوسری زبانوں میں شائع ہونے والا یہ انسائیکلو پیڈیا دنیا بھر میں پھیلے مسلمان علماء، اساتذہ اور محققین کے تعاون سے تیار کیا جائے گا۔ مسلمانوں کے لئے اس کی ضرورت تو واضح ہو چکی، بہتر ہے کہ ان غیر مسلم افراد کے لئے بھی اس کی اہمیت زیادہ

اس بیباق کی قوی تصدیق کرنے والے ڈیڑھ ارب انسان، جو مسلمان کہلاتے ہیں، آج زمین کے تمام حصوں پر بکھرے ہوئے ہیں۔ یہ مسلمان دین کے جس رشتہ میں پروئے گئے ہیں وہ دو دھاگوں کے تانے بانے سے وجود میں آتا ہے: اللہ رب کریم کی کتاب اور اس کے آخری رسول، محمد صلی اللہ علیہ وآلہ وسلم، کی سنت۔

اسلام کے یہ دونوں ماخذ عربی زبان میں ہیں لیکن آج مسلمانوں میں صرف ۲۰ فیصد افراد عربی سے واقف ہیں اور یہ تناسب تیزی سے کم ہوتا جا رہا ہے۔ یہی نہیں بلکہ اللہ علیہ یہ ہے کہ نہ صرف آج مسلمانوں کا ایک غالب حصہ اپنے دین کے بنیادی ماخذ سے براہ راست استفادہ نہیں کر سکتا بلکہ تعلیم یافتہ طبقے کی اکثریت قرآن حکیم کے علوم کی صدیوں پرانی روایت سے تراجم کے ذریعے بھی مستفیذ نہیں ہو سکتی کیونکہ اس علمی روایت سے استفادے کے لئے جو ابتدائی تربیت درکار ہے وہ بھی اکثر اوقات میسر نہیں ہوتی۔

یہ اللہ زبان سے ناواقفیت کی وجہ سے ہو، یا اس ہمہ گیر تہذیبی انہدام کے باعث جس سے اسلامی تہذیب کو گزشتہ تین صدیوں سے واسطہ ہے، سبب خواہ کچھ بھی ہے، نتیجہ ایک ہی ہے: وہ کتاب جس کے بعد آسمان سے کوئی کتاب نہیں اترے گی اور وہ اسوۂ حسنہ جس کو خود اللہ رب کریم نے ”خلق عظیم“ قرار دیا ہے، عہد حاضر کے مسلمانوں کی اکثریت کے لئے اجنبی ہو چکے ہیں۔

تاہم یہ اسلام کی حقانیت کی عظیم الشان جیتی جاگتی دلیل ہے کہ دین کے مبادی سے اس محرومی کے باوجود مسلمان آج بھی ہر جگہ موجود ہیں اور ان کی زندگیوں میں قرآن کا پیغام اور اپنے رسول کی سنت عملی سطح پر جاری و ساری ہے۔

تاہم عہد حاضر کے بے حد پیچیدہ فکری فساد کا تقاضہ ہے کہ مسلمانوں کا پڑھا لکھا طبقہ اپنے دین کی اساس سے علمی سطح پر بھی کما حقہ واقف ہو۔ یہ احساس پہلے ہی تعلیم یافتہ طبقے کے اکثر افراد کے شعور کا حصہ ہے اور اپنی استعداد اور بساط کے مطابق وہ قرآن حکیم کے تراجم کے ذریعے اس کے پیغام کو زیادہ گہرائی میں سمجھنے کے لئے کوشاں ہیں۔ کئی اہم تفاسیر کے تراجم بھی ہو چکے ہیں اور قرآنی علوم سے متعلق بہت سی عربی کتب کے ترجمے بھی مل جاتے ہیں۔

گویہ مواد کسی حد تک مدگار ہے لیکن اکثر غیر تربیت یافتہ اذہان گزشتہ صدیوں کے دوران وجود میں آنے والے ان عظیم علمی کاموں سے فائدہ اٹھانے کی بجائے تشویش اور تردد کا شکار ہو جاتے ہیں۔ مثلاً جب کوئی ایسا شخص جو اس علمی مواد کی ہیبت، اس کے مبادیات اور اس کی تنظیمی حکوین سے کما حقہ واقف نہیں، الطبری (متوفی ۳۲۰/۹۲۳ء) کی عظیم الشان تفسیر ”جامع البیان تاویل آئی القرآن“ کے کسی ترجمے میں ایک ہی آیت کے بارے میں تیرہ مختلف آراء سے دوچار ہوتا

قرآن حکیم کا جامع انسائیکلو پیڈیا

The Integrated
Encyclopedia
of the Qur'an

(IEQ)

”تم میں سے بہترین وہ ہے جو قرآن سکھے اور سکھائے۔“

محمد صلی اللہ علیہ وآلہ وسلم اللہ
بروایت عثمان بن عفان رضی اللہ عنہ
صحیح بخاری، باب فضائل القرآن

آج زمین پر بسنے والا ہر چوتھا فرد اقرار کرتا ہے کہ اللہ کے سوا کوئی عبادت کے لائق نہیں اور محمد صلی اللہ علیہ وآلہ وسلم اللہ کے رسول ہیں۔ قلب میں پارہ نور کے مانند متحرک یہ ایمان، زبان سے اقرار کے ذریعے نہ صرف روئے زمین پر موجود ۱.5 ارب انسانوں کو دین حنیف کے ذریعے ایک رشتے میں منسلک کرتا ہے بلکہ یہ اقرار اس عہد است کی تجدید بھی کرتا ہے جو ان سے ان کے خالق نے اس وقت لیا تھا جب اس نے بنی آدم کی پشتوں سے ان کی ذریت کو نکالا تھا اور انہیں خود ان کے اوپر گواہ بناتے ہوئے پوچھا تھا:

”کیا میں تمہارا رب نہیں ہوں؟“

اور انہوں نے اقرار کیا تھا:

”ضرور، آپ ہی ہمارے رب ہیں، ہم اس پر گواہی دیتے ہیں۔“

”یہ ہم نے اس لئے کیا، اللہ رب کریم نے اپنی کتاب میں انسانوں کے لئے وضاحت کرتے ہوئے بیان کیا ہے، ”تا کہ کہیں قیامت کے دن تم یہ عذر نہ کرو کہ ہم تو اس بات سے بے خبر تھے، یا یہ نہ کہنے لگو کہ شرک کی ابتدا تو ہمارے باپ دادا نے ہم سے پہلے کی تھی اور ہم بعد کوان کی نسل سے پیدا ہوئے، پھر کیا آپ ہمیں اس تصور میں پکڑتے ہیں جو باطل پرستوں نے کیا تھا۔“

(الاعراف: ۱۷۳)

آج تیزی سے سکتے ہوئے جغرافیائی، تہذیبی، علمی، سماجی، معاشی اور سیاسی فاصلوں نے اللہ کے کلام پر ایمان رکھنے والوں اور نہ رکھنے والوں کو دو بدو کر دیا ہے۔ اس قربت نے جہاں بہت سی مشکلات کو جنم دیا ہے وہیں اس نے غیر مسلموں کے لئے قرآن حکیم تک رسائی کے نئے امکانات بھی پیدا کئے ہیں جن کے نتیجے میں آج ایسے غیر مسلموں کی تعداد کروڑوں میں ہوگی جنہوں نے اپنی زندگی کے کسی نہ کسی دور میں قرآن حکیم یا اس کے ترجمے کو اپنے ہاتھوں میں نہ تھا تھا، اور اسے پڑھنے اور سمجھنے کی کوشش نہ کی ہو۔ لیکن ایسے افراد کی اکثریت چند سطریں یا صفحات پڑھنے کے بعد ہمیشہ کے لئے کتاب بند کر دیتی ہے۔ اس کی ایک وجہ یہ بھی ہے کہ ان کا واسطہ ایک ایسے کلام سے پڑتا ہے، جو ان کی تعلیم اور ذہنی تربیت کے باعث ان کے لئے مکمل طور پر اجنبی ہوتا ہے۔ اس کلام میں انہیں ویسی تدوینی ترحیب نظر نہیں آتی جس سے ان کے اذبان واقف ہیں۔ مزید برآں قرآن حکیم کی تمہیسات اور استعارے، اس کا اعجاز، اس کی تراکیب اور اس کی وہ عظیم الشان واحدہ الموضوعیت، جس کے باعث اس کی ایک ایک آیت میں اس کا سارا پیغام یوں موجود ہے جیسے قطرے میں سمندر، بھی اکثر غیر مسلم افراد کے واسطے قرآن حکیم سے پہلے بالواسطہ یا بلاواسطہ تعلق میں اجنبیت کا ایک گہرا احساس پیدا کر دیتے ہیں۔ زیادہ سنجیدہ متلاشی قرآن حکیم کے پیغام کی تفہیم کیلئے لکھی جانے والی کتابوں سے مدد لینے کی کوشش کرتے ہیں اور اکثر مستشرقین کی انتہائی برفسوں اور حق و باطل کی مخلوط تقریروں کے جال میں پھنس جاتے ہیں یا ایسی کتب سے دوچار ہوتے ہیں جن سے ان کی تشریح نہیں ہوتی کیونکہ گویہ تحریریں مسلمانوں کی تحریر کردہ ہیں لیکن ان کے اساسی مفروضات، زبان کی ہیئت، مواد یا طرزِ تحریر انہیں راس نہیں آتا۔

ان حالات میں قرآن حکیم کا جامع انسائیکلو پیڈیا ایسے مخلص غیر مسلموں کے لئے ایک اہم ذریعہ ثابت ہوگا کیونکہ اس کے تقریباً ساڑھے چھ سو مقالے قرآن حکیم کے پیغام کو اس طرح پیش کریں گے کہ مغربی تعلیم و تربیت سے پرہان چڑھنے والے اذہان کیلئے اسے سمجھنے میں کوئی دشواری نہ ہوگی۔

قرآن حکیم، عصری اکادمی اور جامع انسائیکلو پیڈیا

مجوزہ منصوبے کا تیسرا اہم مقصد ان محققین اور اساتذہ کے لئے قرآن اور قرآنی علوم کی عظیم الشان علمی روایت سے مستفیض ہونے کی راہ ہموار کرنا ہے جو یونیورسٹیوں میں درس و تدریس اور تحقیق سے وابستہ ہیں۔ عصری اکادمی اور اس کی روایت کے اندر مصروف کار محقق قرآن حکیم کے حوالے سے عجیب مشکل سے دوچار ہیں۔ یہ صرف اور صرف قرآن حکیم سے مخصوص مشکل ہے، اس کی نظیر اور کسی کتاب میں نہیں ملتی: وہ علمی روایت

گئے اور ہم نے تم پر کتاب اتاری ہے، ہر چیز کو کھول دینے کے لئے، یہ ہدایت و رحمت اور بشارت ہے مسلمانوں کیلئے۔“ (آئیل: ۸۹)

اور بیان کیا عبداللہ بن مسعود رضی اللہ عنہ نے کہ ایک دن مجھے نبی صلی اللہ علیہ وآلہ وسلم نے فرمایا: مجھے کچھ قرآن پڑھ کر سناؤ۔
”میں نے کہا: ”کیا میں آپ کو سناؤں، درآئیکہ یہ آپ پر نازل ہوا ہے؟“
(رسول اللہ نے) فرمایا: ہاں، میری خواہش ہے کہ دوسرے سے سنوں۔“

سو میں نے سورۃ النساء کی تلاوت شروع کی حتیٰ کہ میں اس آیت تک پہنچا ”فیکف اذا جنینا من کل امۃ شہیدا و جننا بک علی ہولاء شہیدا“ ”تو پس کیا حال ہوگا جس وقت کہ ہر امت میں سے ایک گواہ ہم لائیں گے اور تجھے ان لوگوں پر گواہ بنا کر لائیں گے (النساء: ۴۱) تو آپ نے فرمایا: ”بس کرو۔“ اور میں نے دیکھا کہ آپ کی آنکھوں سے آنسو جاری تھے۔“

(صحیح البخاری، ۵۰۵۰، صحیح مسلم، حدیث الامش ۸۰۰)

چنانچہ ہر مسلمان کی یہ ذمہ داری ہے کہ وہ اللہ کریم کے کلام کو اپنی زندگی کی اولین ترجیح بنائے اور حسب توفیق اس کے ابلاغ کی سعی کرے تاکہ قیامت کے دن جب اللہ کے رسول اپنی امت کی شکایت کریں گے: ”اور رسول کہے گا کہ اے میرے رب، بے شک میری امت نے اس قرآن کو چھوڑ رکھا تھا“ (الفرقان: ۳۰) تو اس روز اس کا شمار ان لوگوں میں نہ ہو جنہوں نے قرآن کو چھوڑ رکھا تھا اور نہیں توفیق سوائے اللہ کریم، منان اور وہاب کی طرف سے۔

قرآن حکیم، غیر مسلم اور قرآن کا جامع انسائیکلو پیڈیا

اگر عہد حاضر کے مسلمانوں کی ایک غالب تعداد کے لئے قرآن حکیم سے براہ راست استفادہ حاصل کرنے کے راستے عربی زبان سے ناواقفیت اور ذہنی تربیت کے باعث دشوار ہو گئے ہیں تو غیر مسلموں کے لئے تو وہ بالکل ہی مسدود ہو چکے ہیں۔ یہ ایک دوہرا المیہ ہے: نہ صرف یہ کہ کڑوڑوں انسان کبھی بھی براہ راست اللہ کے کلام تک رسائی حاصل نہیں کر پارے، بلکہ اس محرومیت کے باعث ان کے اور ان انسانوں کے درمیان، جو قرآن حکیم پر ایمان رکھتے ہیں، ایک مستقل دیوار حائل ہو گئی ہے۔ ایک سطح پر یہ حد فاضل تو اس دن ہی قائم ہو گئی تھی جب اللہ کے رسول نے مکہ کے باشندوں کے درمیان اپنی بعثت کا اعلان کیا تھا اور ان میں سے اکثر نے ان پر ایمان لانے سے انکار کر دیا تھا لیکن آج کا پُر آشوب دور آج سے چودہ سو سال پہلے کے حالات سے بہت مختلف ہے:

وضاحت سے بیان کر دی جائے جو صدق دل سے اسلام کے اس اساسی ماخذ سے ہدایت حاصل کرنا چاہتے ہیں۔

قرآن حکیم کا جامع انسائیکلو پیڈیا اور مسلمانوں کی ایک اہم ذمہ داری

قرآن کریم پر ایمان رکھنے والوں اور رسالتِ محمدیہ کی گواہی دینے والوں کا ایک فریضہ یہ بھی ہے کہ وہ اللہ عزوجل کے کلام کو تمام انسانوں تک پھیلائیں کہ محمد رسول اللہ صلی اللہ علیہ وآلہ وسلم کے بعد کوئی رسول نہیں اور آپ نے خود مسلمانوں کو تلقین کی تھی کہ ”بلسھوا منی ولو آیت“ میری طرف سے (اس قرآن) کو پھیلاؤ، خواہ وہ ایک آیت ہی کیوں نہ ہو۔
قرآن حکیم کا بھی اہل ایمان سے مطالبہ ہے کہ وہ باقی تمام انسانوں پر اس کے گواہ بنیں:

”اے ایمان والو، رکوہ اور سجدہ اور اپنے رب کی بندگی کرتے رہو اور بھلائی کے کام کرو تا کہ فلاح پاؤ اور اللہ کی راہ میں جدوجہد کرو جیسا کہ اس کا حق ہے۔ اسی نے تم کو برگزیدہ کیا اور دین کے معاملے میں تم پر کوئی سختی نہیں رکھی۔ تمہارے باپ -- ابراہیم -- کی ملت جس نے تمہارا نام مسلم رکھا اس سے پہلے اور اس (قرآن) میں بھی (تمہارا نام) مسلم ہے تاکہ رسول تم پر اللہ کے دین کے گواہی دے اور تم دوسرے انسانوں پر اس کی گواہی دو۔ سونما زکا اہتمام رکھو اور زکوٰۃ ادا کرتے رہو اور اللہ کو مضبوط پکڑو، وہی تمہارا مرجع ہے اور کیا ہی خوب مرجع اور کی ہی خوب مددگار ہے۔“ (الحج: ۷۸-۷۷)

”اور اسی طرح ہم نے تمہیں ایک بیج کی امت بنایا تاکہ تم لوگوں پر گواہی دینے والے بنو اور رسول تم پر گواہی دینے والا ہو۔“ (البقرہ: ۱۴۳)

یہ عظیم الشان ذمہ داری، جس کا قرآن مسلمانوں سے تقاضہ کرتا ہے، کہ مسلمان نہ صرف خود اپنی زندگیوں کو کتاب اور سنت کے سانچے میں ڈھالیں، بلکہ یہ بھی کہ اللہ کے کلام کو تمام انسانوں تک پہنچائیں کیونکہ وہ دن جب زمین لرزے لگے گی اور نامہ اعمال دئے جائیں گے اور نبیوں اور گواہوں کو لا کھڑا کیا جائے گا، اس دن رسول اللہ صلی اللہ علیہ وآلہ وسلم کو ان کی امت پر گواہ بنایا جائے گا:

”اور جس دن ہم ہر امت میں سے ایک گواہ ان پر انہیں میں سے اٹھائیں گے اور تم کو ان لوگوں پر گواہ بنا کر لائیں

جامع انسائیکلو پیڈیا کی چیدہ خصوصیات

جس سے یہ محقق وابستہ ہیں، مطالبہ کرتی ہے کہ وہ اپنے موضوع سے غیر جانبدار تعلق رکھیں جبکہ قرآن حکیم کا تقاضا یہ ہے کہ اس پر کچھ کہنے سے پہلے لکھنے والا یہ فیصلہ کرے کہ وہ اس کے مجملہ جہتی بروہی پر یقین رکھتا ہے یا نہیں۔ دوسرے لفظوں میں تقاضا یہ ہے کہ جس کتاب کے متعلق کچھ کہنا مقصود ہے، اسے اللہ کا کلام تسلیم کیا جا رہا ہے یا نہیں۔ مغربی اکاڈمی کی سینکڑوں سالہ روایت میں ایسی کسی مشکل کی مثال نہیں ملتی۔ تقاضا صرف یہی نہیں کہ فیصلہ کیا جائے کہ قرآن حکیم کے الفاظ اللہ کا براہ راست کلام ہیں بلکہ اس فیصلے کے ساتھ یہ بھی منسلک ہے کہ محقق اور مدرس اس سلسلے میں جو بھی فیصلہ کرے گا اس کا لازمی نتیجہ یہ نکلے گا کہ اس نے رسول اللہ صلی اللہ علیہ وآلہ وسلم کی رسالت کے بارے میں بھی فیصلہ کر دیا۔ چنانچہ یا تو اسے محمد ابن عبد اللہ کو اللہ کا آخری رسول ماننا ہوگا یا ان کی رسالت کا انکار کرنا ہوگا۔ دونوں صورتوں میں وہ مخصوص غیر جانبداری، جس کا اکاڈمی تقاضا کرتی ہے، قائم نہیں رکھی جاسکتی۔

یہ مشکل نئی نہیں، اور اکاڈمی سے متعلق لاکھوں افراد تسلیم کرتے ہیں کہ اس کا کوئی حل موجود نہیں۔ چنانچہ قرآن حکیم سے متعلق تمام موجودہ مواد یا تو ایسے مستشرقین کا لکھا ہوا ہے جو رسالت محمدیہ کا انکار کرتے ہیں اور قرآن حکیم کو (نعوذ باللہ) ایک انسان (یا کئی انسانوں) کی تخلیق قرار دیتے ہیں، یا یہ کتب اور حوالہ جاتی مصادر تصدیق اور تکذیب کے اختلاف کی پیداوار ہیں۔

گزشتہ چودہ سو سال کی اسلامی روایت کی بنیاد پر جس تفصیل، وسعت اور گہرائی سے قرآن حکیم کے موجودہ انضمامی انسائیکلو پیڈیا کا خاکہ بنایا گیا ہے ایسا کوئی کام خاص اسلامی نکتہ نظر سے انگریزی زبان میں موجود نہیں ہے۔ لہذا یہ انسائیکلو پیڈیا اکاڈمی کی روایت کے لئے سینکڑوں نئے مصادر کی نشاندہی کرے گا، اور قرآن حکیم کے تمام موضوعات اور اس میں مذکور تمام افراد اور مقامات کی بابت ایسے محققانہ مواد کا اضافہ کرے گا جو اس وقت موجود نہیں ہے۔

وہ محقق اور مدرس جو خاص طور پر قرآن حکیم کے بارے میں کسی موضوع پر تحقیق کر رہے ہیں اور وہ بھی جو عمومی طور پر اسلام اور اسلامی فکری روایت سے دلچسپی رکھتے ہیں، اس انسائیکلو پیڈیا کو یکساں طور پر مفید پائیں گے۔

امید ہے کہ یہ انسائیکلو پیڈیا علمی تحقیق کی نئی راہیں کھولنے میں معاون و مددگار ہوگا، اس میں موجود حوالہ جات محققین کے لئے نئے مصادر کی نشاندہی کریں گے اور چونکہ یہ صرف ایسے علماء اور محققین کے قلم سے تحریر کیا جا رہا ہے جو قرآن حکیم کو اللہ کا کلام تسلیم کرتے ہیں، اس لئے اس سے مغربی اکاڈمی کی علمی روایت میں انگلش زبان میں پہلی بار ایک ایسا حوالہ جاتی کام سامنے آئے گا جو چودہ سو سال کے علمی خزانے تک رسائی کی نئی راہیں کھولے گا۔

کارفرما ہے۔ یوں یہ بیک وقت کلاسیکل اور عصری حوالہ ثابت ہوگا۔

☆ انسائیکلو پیڈیا کے کم و بیش چھ سو پچاس مقالات کو ان کی طوالت کے لحاظ سے پانچ مختلف اقسام میں تقسیم کیا گیا ہے: خصوصی، طویل، درمیانی، کم طویل، اور مختصر۔

☆ مقالات صرف مسلمانوں سے لکھوائے جا رہے ہیں۔

☆ یہ انسائیکلو پیڈیا انگلش زبان میں اتنا بڑا علمی ورثہ شامل کرنے کی سعی ہے کہ اس وسعت پر پہلے کسی بھی مغربی زبان میں کوئی کوشش موجود نہیں۔ مسلمانوں کی چودہ سو سالہ علمی روایت پر مبنی یہ حوالہ جاتی کام، قرآن حکیم کی وسیع تفسیری روایت، علم الحدیث اور دیگر اسلامی علوم کی روشنی میں مستشرقین کے پھیلائے ہوئے فساد کا ایک جامع جواب بھی ہے اور مسلمانوں، پر خلوص غیر مسلم تلامذہ، تلامذہ اور سنجیدہ محققوں کے لئے اہم ایک مصدر بھی۔

☆ اس انسائیکلو پیڈیا سے متخصصین، اساتذہ، محققین، عام مسلمان قاری اور وہ سب انسان جو قرآن حکیم کے مطالب سمجھنا چاہتے ہیں مستفید ہوں گے۔

انسائیکلو پیڈیا کی تیاری کے لئے تربیت دیا گیا نظام

☆ قرآن حکیم کا یہ انضمامی انسائیکلو پیڈیا ایک عالمی مشاورتی بورڈ اور کئی مدیران کی نگرانی میں تیار ہو رہا ہے۔ اس کے عالمی مشاورتی بورڈ میں جید علماء اور اسکالرز کو جمع کرنے کا اہتمام کیا گیا ہے۔ اس کے عمومی مدیر، معاون مدیر، اور نائب مدیر اس کے مقالات کی ذمہ داریاں سنبھالے ہوئے ہیں۔ مزید تفصیل کے لئے انسائیکلو پیڈیا کی ویب سائٹ، www.ieuquran.com سے رجوع فرمائیے۔

☆ ابتدا یہ انسائیکلو پیڈیا، مرکز الاسلام و علوم، کینیڈا کا منصوبہ تھا لیکن جیسے جیسے اس کی خبر پھیلی، دنیا بھر میں موجود جامعات، تحقیقی اداروں اور مراکز نے اس میں دلچسپی لینا شروع کر دی۔ اس دلچسپی کی وجہ اظہار من الشمس ہے: اس طرح کے حوالہ جاتی مصدر کی ضرورت کا احساس عمومی طور پر تمام مسلمانوں کو پہلے سے تھا، صرف ابتداء کرنے کی ضرورت تھی۔ باہمی مشاورت اور ذرائع کو جمع کرنے کے جذبے کے تحت مرکز الاسلام و علوم نے کئی علمی اداروں سے باہمی افہام کی یادداشتوں

☆ اس انسائیکلو پیڈیا کا ڈھانچہ قرآن حکیم کے داخلی نظم کو مد نظر رکھتے ہوئے بنایا گیا ہے۔ اس کے مدیران نے خصوصی توجہ سے اس بات کا اہتمام کیا ہے کہ قرآن مجید میں موجود تمام تصورات کو مکمل علمی حوالہ جات کے ساتھ متناسب تفصیل کے ساتھ بیان کیا جائے۔ یہ خصوصی صفت انسائیکلو پیڈیا کی ساتویں جلد میں آنے والی قہار سے از خود نمایاں ہو جائے گی۔ اس جلد میں، انشاء اللہ، ایک منفرد قہرست ایسی ہوگی جو انضمامی انسائیکلو پیڈیا میں موجود تمام مقالات کو قرآن مجید کے داخلی نظم اور مخصوص ربط کے حوالے سے جمع کرے گی۔ مثلاً ”ایمان“ اور اس کے متعلقات پر مبنی تمام مقالے، یا اعمال اور ان سے منسلک تمام مقالے، جہاں اور اس سے منسلک تمام مقالے موضوعی طور پر دیکھے جاسکیں گے۔ قرآن مجید کا یہ داخلی نظم اس انسائیکلو پیڈیا کے عمومی ڈھانچے اور اس کے مندرجات کے چناؤ میں راجح رہا ہے۔ اس کی بدولت اس کے مقالے کسی بھی مخصوص موضوع پر قرآن حکیم کے نکتہ نظر کی تلاش میں بہت فائدہ مند ثابت ہوگا۔

☆ اس انسائیکلو پیڈیا سے مستفیض ہونے کے لئے عربی جاننا ضروری نہیں، صرف سنجیدگی سے کلام اللہ کو سمجھنے کی خواہش درکار ہے۔ اس کے مقالات کے عنوانات انگلش زبان کے قرآنی مترادفات پر مبنی ہیں جو اس بات کا خصوصی اہتمام کیا گیا ہے کہ ناموں کی حرمت مجروح نہ ہو اور انسانوں کو اسی نام سے پکارا جائے جس سے قرآن حکیم نے ان کا ذکر کیا ہے۔ یعنی عیسیٰ علیہ السلام پر مقالہ "I" کے تحت ہی ملے گا۔ لیکن اس خیال سے کہ وہ قاری جو اسے Jesus کے تحت تلاش کرنا چاہیں گے ان کی سہولت کے لئے حرف J میں، اس کے مناسب مقام پر، ایک اضافی حوالہ دیا جائے گا جو مقالے کے اندراج کے مقام کی نشاندہی کرے گا۔

☆ یہ انسائیکلو پیڈیا انگریزی زبان میں پہلی دفعہ چودہ سو سال کی عظیم الشان اسلامی علمی روایت کو انضمامی شکل میں پیش کرنے کا اعزاز رکھتا ہے۔ یہ انضمامی انسائیکلو پیڈیا کے ڈھانچے سے لے کر انفرادی مقالوں تک کئی سطحوں پر

گی۔ اگر آپ اس کا روبرو میں حصہ لینا چاہیں تو کینیڈا اور امریکہ میں چیک کے ذریعے، اور دوسرے ممالک سے بنک ڈرافٹ کے ذریعے رقم ارسال کر سکتے ہیں۔

چیک اور ڈرافٹ Centre for Islam and Science کے نام پر لکھ کر درج ذیل پتہ پر روانہ کریں۔

Center for Islam and Science
349-52252 Range Road 215

Sherwood Park, AB T8E 1B7

Canada

مزید رابطے کیلئے رجوع کریں:

icq@icquran.com

www.icquran.com

اظہار ہوگا جو اس سے پہلے موجود نہیں ہے۔

جامع انسائیکلو پیڈیا کے مختلف تراجم اور ایڈیشن

ابتداء میں قرآن حکیم کا جامع انسائیکلو پیڈیا، القلم پبلشنگ، کینیڈا کے ذریعے انگلش زبان میں شائع کیا جائے گا۔ تاہم اس اشاعت کے ساتھ ہی مختلف مسلمان ممالک سے اس کے مقامی ایڈیشن شائع کئے جائیں گے، ایسا مقامی اشاعتی اداروں کے تعاون سے کیا جائے گا۔ اس کی سات جلدیں ہوں گی، ہر جلد کم و بیش ۵۵۰ صفحات پر مشتمل ہوگی۔

انسائیکلو پیڈیا کے جرمن، فرانسیسی، ہسپانوی اور اطالوی تراجم کا خیال بھی پیش نظر ہے۔ اس کے علاوہ مسلمان ممالک میں بولی جانے والی زبانوں (بالخصوص عربی، فارسی، اردو، ترکی، ملائی اور بہاسا) میں تراجم کا منصوبہ بھی ہے۔ اس کا الیکٹرانک ایڈیشن بھی شائع کیا جائے گا۔

اشاعتی تاریخیں

پہلی جلد: (A - B) رمضان ۱۴۳۲ھ / اگست ۲۰۱۱ء
دوسری جلد: (C - E) رمضان ۱۴۳۳ھ / جولائی ۲۰۱۳ء
تیسری جلد: (F - H) رمضان ۱۴۳۵ھ / جون ۲۰۱۴ء
چوتھی جلد: (I - O) رمضان ۱۴۳۶ھ / جون ۲۰۱۵ء
پانچویں جلد: (P - So) رمضان ۱۴۳۷ھ / جون ۲۰۱۶ء
چھٹی جلد: (Sp - Z) رمضان ۱۴۳۸ھ / مئی ۲۰۱۷ء
ساتویں جلد: (فہارس) رمضان ۱۴۳۹ھ / مئی ۲۰۱۸ء

مالی امور اور مالی تعاون

قرآن حکیم کا جامع انسائیکلو پیڈیا مکمل طور پر آزادانہ کام ہے اور اس کے لئے مالی ذرائع عمومی طور پر جمع کئے جا رہے ہیں۔ اسلامی تہذیب میں موجود صدیوں پرانی روایت ہے۔ جو علمی کاموں کی بھرپور کفالت کرتی رہی ہے۔ اس انسائیکلو پیڈیا کے لئے مالی ذرائع فراہم کرنے کی ذمہ دار ہے۔ افراد، تجارتی اور تحقیقی ادارے اس مقصد کے لئے خصوصی طور پر قائم کئے گئے فنڈ میں رقم جمع کروا رہے ہیں۔ آپ بھی اس کوشش میں حصہ لے سکتے ہیں۔

کینیڈا کے باشندوں کے لئے یہ سہولت بھی موجود ہے کہ ان کی طرف سے حاصل ہونے والی رقم کے عوض انہیں مرکز الاسلام والعلوم کی طرف سے (تعمیر میں تخفیف کیلئے استعمال ہونے والی) رسیدیں جاری کی جائیں گی۔

انسائیکلو پیڈیا کے تمام مالی امور کو مکمل طور پر شفاف رکھنے کا خصوصی اہتمام کیا گیا ہے اور ہر سال آزادانہ طور پر مالی امور کی رپورٹ شائع کی جائے

(Memorandums of Understanding) پر دستخط کئے ہیں۔ ان اداروں کی تعداد میں مسلسل اضافہ ہو رہا ہے۔ تفصیلات کے لئے <www.icquran.com> سے رجوع کیجئے۔

۲۸ دسمبر ۲۰۰۸ء میں پاکستان میں، سوسائٹی فار فرائز کے نام سے ۱۸۶۰ء کے سوسائٹی ایکٹ ۲۱ کے تحت، ایک نیا ادارہ تشکیل دیا گیا ہے جو خصوصی طور پر اس انسائیکلو پیڈیا کی تیاری میں مرکز الاسلام والعلوم کے ساتھ شریک ہے۔ یہ سوسائٹی (رجسٹریشن نمبر KAR-0277 of 2008-09) ایک آزاد حیثیت رکھتی ہے اور اس کا پناہ بورڈ آف ٹرسٹیز ہے۔

۲۸ مرکز الاسلام والعلوم ۲۰۰۰ء میں وجود میں آیا تھا۔ یہ لبرٹا اور حکومت کینیڈا کے متعلقہ شعبوں میں رجسٹرڈ ہے اور اسے ریونیو کینیڈا کے تحت چیریٹی کا اسٹیٹس حاصل ہے۔ مزید تفصیل کے لئے سنٹر کی ویب سائٹ <www.cis-ca.org> سے رجوع کیجئے۔

متوازی حوالہ جات

قرآن حکیم کے اس انضمامی انسائیکلو پیڈیا سے ملتا جلتا ایک حوالہ پہلے ہی موجود ہے، برل (Brill) کھپنی کا شائع کردہ انسائیکلو پیڈیا آف دی قرآن Encyclopedia of the Qur'an (مختصر EQ) انگلش زبان میں اسی نوعیت کا واحد دوسرا کام ہے۔ لہذا الامحالیہ زیر ترتیب انسائیکلو پیڈیا EQ کے مقابلے میں جانچا جائے گا اور سوال کیا جائے گا کہ EQ کی موجودگی میں ایک اور حوالے کی کیا ضرورت تھی۔ جیسا کہ پہلے بیان کیا گیا، جامع اور انضمامی انسائیکلو پیڈیا خالصتاً مسلمانوں کی قرآن فہمی پر مبنی ہوگا۔ اس لحاظ سے یہ کئی سطحوں پر برل کھپنی کے شائع کردہ کام سے منفرد، مختلف اور -- ہمارے خیال میں -- بہتر کام ہوگا۔ کم از کم یہ علمی حلقوں کیلئے برل کے انسائیکلو پیڈیا کے متوازی ایک مختلف نکتہ نظر پیش کرے گا۔ EQ مستشرقین کی آراء سے بھرپور ہے اور گواس میں کچھ ایسے مقالے بھی شامل ہیں جو مسلمانوں نے تحریر کئے ہیں لیکن اس کا پورا ڈھانچہ، اس کے مصادر، اس کا انداز بیان، اس کے مقالات کی تقسیم اور اس کی بہت تمام تر اسی مخصوص روایت سے تشکیل دی گئے ہے جو گزشتہ صدیوں میں زہر آلود مواد سے لبریز رہی ہے اور حالیہ برسوں میں جس نے بظاہر "علمی" لبادہ اوڑھ لیا ہے۔ EQ کا بنیادی وصف یہ ہے کہ وہ قرآن حکیم کو ایک "تاریخی کتاب" سمجھ کر اس پر تحقیقی مواد فراہم کرتا ہے، جبکہ مسلمانوں کا عقیدہ یہ ہے کہ یہ ایک الہامی کتاب ہے جو رب کریم کی طرف، اللہ کے آخری رسول، محمد صلی اللہ علیہ وآلہ وسلم پر اتاری گئی۔ یہ ایک بہت ہی بنیادی فرق ہے جس کی وجہ سے انضمامی انسائیکلو پیڈیا اسلامی علمی روایت کی بنیاد پر قرآن حکیم کے مطالب کا ایسا